

مبادیٰ تدبر قرآن! ایک مطالعہ

(قطع دوم)

ڈاکٹر ابوسفیان اصلحی

شعبہ عربی، مسلم یونیورسٹی علی گڑھ

تلاوت آیات

آیت کے مختلف معنا نامم قرآن کریم میں موجود ہیں جس کا ایک مفہوم دلیل اور جھٹ بھی ہے۔ یہاں پر آیات سے مراد قرآن مجید کا وہ حصہ ہے جو اسلام کی بنیادی تعلیمات کے دلائل و برائین پر مشتمل ہے۔ قرآن کی جو آیات ابتداء میں نازل ہوئیں فقیہ احکامات سے بالکل خالی ہیں اور ہوتا بھی ایسا ہی چاہیے تھا۔ ابتداء میں صرف دین اسلام کے اساسی مسائل سے بحث ہے۔ جس سے اسلام کا پورا نظام سامنے آ جاتا ہے بعد میں دین اسلام کی تمام جزئیات مدل طریقہ سے بیان کی گئی ہیں۔

تلاوت آیات کے بعد جب انسانی قلوب سے بدعاں و خرافات اور باطل خیالات خارج ہو جاتے ہیں تو تزکیہ کی نوبت آتی ہے لیعنی انسان کے دل میں صحیح خیالات و عقائد اپنی جگہ بنانا شروع کر دیتے ہیں تلاوت آیات کے بعد ہی انسان کے اندر جو فطری روشنی موجود ہے اس کے ذریعہ وہ سیاہ و سفید میں تمیز کرنے لگتا ہے اس روشنی کا ذکر قرآن میں اس طرح ہوا ہے۔

بلکہ انسان اپنے نفس پر خود بصیرت رکھتا ہے۔

یہی چیز دوسرے مقام پر اس طرح مذکور ہے:

”فَالْهُمَّ هَا فَجُورُهَا وَ تَقْوَاهَا“ (سورة الحسن: ۸)

پس اُس کو الہام کی گئیں اس کی بدیاں اور اس کی نیکیاں۔

آگے مولانا فرماتے ہیں کہ جو لوگ دنیاوی لذت اور شہوات میں مخک ہو کر اپنی اس فطری قوت اور

فطری روشنی کو کھو دیتے ہیں تو قرآنی آیات اور پیغمبرانہ ارشادات اس کے لئے لا حاصل ہوتے ہیں کیونکہ وہ روحانی

اعتبار سے مردہ ہو چکا ہوتا ہے۔

قرآن کریم میں ارشاد ہے:

”إِنَّكُمْ لَا تَسْمَعُ الْمَوْتَىٰ وَ لَا تَسْمَعُ الصَّمَدَ الدُّعَاءَ إِذَا وَلَّوَا مُدْبِرِينَ“

(سورة نمل: ۸)

آپ مردوں کو نہیں سنا سکتے اور نہ بہروں کو اپنی آواز سنا سکتے۔ جبکہ وہ پیغام پھیر کر

بجل دیں۔

جن کے دلوں میں یہ روشنی ہوتی ہے خواہ وہ کتنی ہی دھنڈی ہو پیغمبر تلاوت آیات سے اسے روشن تر

کر دیتا ہے۔ یعنی پیغمبر ترکیہ فطرت کے مطابق کرتا ہے۔ مولانا کا خیال ہے کہ ترکیہ صرف مفرد اور سادہ عمل کا نام

نہیں ہے بلکہ یہ کئی اجزاء کا مرکب ہے اس کا موضوع نفس انسانی ہے جو وہ چیزوں یعنی علم اور عمل کا مجموعہ ہے۔

اس لئے ترکیہ کے بھی دو پہلو ہیں ترکیہ علم اور ترکیہ عمل۔ ترکیہ علم کا مطلب یہ ہے کہ وہ تمام کثافتیں اور آسودگیوں

سے اتنا دور ہو کہ شیاطین کی فتنہ انگیزیاں اس پر اپنا اثر نہ دکھائیں اور کبھی وہ خواہشات نفس کا شکار ہو جائے تو

تنبیہ ہوتے ہی اس سے باز آجائے اور تو بہ واثابت سے اس کی تلافی کرے۔ ایسے لوگوں کے لیے قرآن کریم

میں آیا ہے۔

”أَنَّ الَّذِينَ اتَّقُوا إِذَا مُسْهِمٍ طَائِفٍ مِّنَ الشَّيْطَنِ تَذَكَّرُوا فَإِذَا هُمْ

مُبَصِّرُونَ“ (سورة اعراف: ۲۰۱)

جو ڈر رکھتے ہیں اگر ان کو بھی شیطان کی چھوٹ لگ جاتی ہے تو وہ فوراً متتبہ ہوتے

ہیں اور پھر دفعۃ ان کو نظر آنے لگتی ہے۔

آگے مولانا یہ فرماتے ہیں کہ ایک صالح علم کے لئے مستقل اللہ سے دعا مانگنی چاہیے خود پیغمبر جس کی

فطرت علم و عمل کی مافق العادات قوتوں اور قابلیتوں کا خزانہ ہوتی ہے۔ وہ بھی ان آیات کا، ترکیہ کے لیے، محتاج

ہوتا ہے۔ یہ آیات اس کے دلوں کو کھوں دیتی ہیں۔ اور وہ عشق آیات میں پیتاب ہو کر ”رب زدنی علام“ کا ورد

کرنے لگتا ہے۔ اس کی بے خودی اور عجلت کا یہ حال ہوتا ہے کہ معلم غیب کی زبان سے اس کو ”لاتسْعَجل

کرنے لگتا ہے۔ اس کی بے خودی اور عجلت کا یہ حال ہوتا ہے کہ معلم غیب کی زبان سے اس کو "لاتعجل بالقرآن" کا محبت آمیز عتاب سننا پڑتا ہے۔

جس قرآن عظیم کا یہ رتبہ ہواں کے متعلق یہ بدگمانی مناسب نہیں کہ وہ صرف چند قوانین، وعظوں اور قصوں کا ایک منتشر مجموعہ ہے اور جس کو بخشنے کے لئے تفکر و تدبر کی ضرورت نہیں ہے۔ مولانا تعلیم آیات کے سلسلے میں تبیجہ یہ پیش کرتے ہیں۔ "اس تفصیل سے معلوم ہوا کہ پیغمبر پہلے تلاوت آیات کے ذریعے نفسوں کا ترقی کرتا ہے، فطرت کے مدفون خزانوں کو ابھارتا ہے، اٹھے ہوئے چشموں کو جاری کرتا ہے، دبی ہوئی صلاحیتوں کو نمایاں کرتا ہے۔ چونکہ فساد علم کی جڑ شرک اور فساد عمل کی جڑ انکار معاد ہے۔ اس لئے سب سے پہلے تو حید و معاد کی تعلیم کو دلوں میں رائج کرتا ہے اور جب ان سے فارغ ہو چکتا ہے تو تعلیم کتاب کا باب شروع کر دیتا ہے۔" (۲۹)

اس کے بعد مولانا نے تعلیم کتاب پر روشنی ڈالی ہے اور یہ بتایا ہے کہ تعلیم کتاب سے قرآن مجید مراد ہے لیکن اس سے پورا قرآن مقصود نہیں ہے کیونکہ آگے حکمت کی بحث آرہی ہے۔ تعلیم کتاب سے وہ حصہ مراد ہے جو احکام و قوانین سے متعلق ہے۔ کتاب کا متعدد مفہوم قرآن کریم میں پایا جاتا ہے۔ مثلاً آسمانی کتاب، اللہ کا قرار دادہ فیصلہ، شرائع و قوانین، اللہ کے قرار دادہ فیصلوں کا دفتر اور اعمال نامے وغیرہ۔ لیکن یہاں تعلیم کتاب سے مراد قرآنی احکام و قوانین ہیں۔ اس مفہوم میں قرآن کریم کی متعدد آیات موجود ہیں مثلاً

"کتب عليکم الفصاص و لا تزلو اعقدة النکاح حتی يبلغ الكتاب

اجله۔ واولوا الارحام بعضهم اولیٰ بعض فی کتاب اللہ"

اس کے بعد مولانا نے فرمایا کہ تعلیم الہی حکتوں پرمنی ہوتی ہے پہلے اس نے فطرت کے تقاضوں کے مطابق دلائل کے ذریعہ سے ہم کو جب تک غیر فطری آسودگیوں سے پاک نہ کر لیا اس وقت تک قوانین کی اطاعت کی ذمہ داری ہم پر نہیں ڈالی۔" (۳۰)

تعلیم کتاب پر روشنی ڈالتے ہوئے مولانا نے بتایا کہ "تمام شریعت کا سرچشمہ فطرت کے چند بنیادی حقائق ہیں۔ جس طرح ایک سے سو اور ہزار وجود میں آتے ہیں۔ اسی طرح چند بنیادی حقائق کے لوازم و تباہ کے طور پر دین کا سارا عملی و اعتمادی نظام وجود میں آتا ہے اسی وجہ سے دین اسلام کو دین فطرت کہا گیا ہے۔" (۳۱) اور آگے ایک دوسری چیز یہ بتائی کہ "دوسری بات یہ معلوم ہوتی ہے کہ شرائع و احکام حقیقت میں ترقی کی جزیبات ہیں یہ ترقی کو کامل اور روشن کرتے ہیں۔ اللہ تعالیٰ کی آیات کی تلاوت سے ایمان پیدا ہوتا ہے اور عمل کے ذریعہ سے بنده اس ایمان کو بڑھاتا ہے۔" (۳۲)

قرآن کریم میں ارشاد ہے:

"ان الصلوة تنهى عن الفحشاء والمنكر"

نماز بے حیائی اور برائی سے روکتی ہے۔

”لَنْ يَنْالَ اللَّهُ لَحْوَهَا وَلَا دَمَاءَ هَاوِلَكُنْ يَنْالُهُ التَّقْوَىٰ مِنْكُمْ۔“ (سورة الحج: ٢٧)

خدا کو قربانی کا گوشت اور خون نہیں پینچے گا بلکہ تمہارا تقویٰ پینچے گا۔

اس کے بعد مولانا نے ”حکمت“ سے بحث کی ہے کہ آیت میں حکمت سے مراد حکمت قرآن ہے یا حدیث۔ مولانا نے دلائل کی روشنی میں یہ ثابت کیا ہے کہ اس سے مراد حدیث نہیں بلکہ حکمت قرآن مراد ہے۔ کیونکہ متعدد آیات میں حکمت کے لئے۔ بتلی۔ انزول اور اوحی کے الفاظ آئے ہیں جس کا استعمال حدیث کے لئے قرآن میں کہیں نہیں ہوا ہے۔ مثلاً

”أَنْزَلَ اللَّهُ عَلَيْكَ الْكِتَابَ وَالْحِكْمَةَ وَعَلِمْتَ مَالَمْ تَكُنْ تَعْلَمُ“

(سورة النساء: ١١٣)

اور اللہ نے تم پر کتاب اور حکمت انتاری اور وہ باشیں سکھائیں جو تم نہیں جانتے تھے۔

دوسری جگہ ہے:

”وَإِذْ كُرِنَ مَا يَتْلُى فِي بَيْوَتِكُنْ مِنْ آيَاتِ اللَّهِ وَالْحِكْمَةِ“

(سورة الاحزاب: ٣٣)

تمہارے گھروں میں اللہ کی جو آیتیں اور حکمت پڑھی جاتی ہیں ان کو یاد رکھو۔

ایک تیسری جگہ ارشاد ہے:

”ذَلِكَ مِمَاؤٌ حِيٌ إِلَيْكَ رِبِّكَ مِنَ الْحِكْمَةِ“ (سورة الاسراء: ٣٩)

تمہارے رب نے تمہارے پاس جو حکمت وہی کی ہے یہ اس میں سے ہے۔

اس کے علاوہ قرآن کریم میں متعدد مقامات پر اس کے دلائل و راہین کو حکمت بالغہ سے تعبیر کیا گیا ہے اور خود قرآن کو قرآن حکیم اور کتاب حکیم وغیرہ کہا گیا ہے۔ مثلاً

”حِكْمَةٌ بِالْغَةِ فَمَا تَغْنِ النَّذِرُ وَيُسِينُ وَالْقُرْآنُ الْحَكِيمُ“

حضرت عیینی کے متعلق فرمایا گیا:

”وَإِذْ عَلِمْتَكَ الْكِتَابَ وَالْحِكْمَةَ وَالْتُّورَاةَ وَالْأَنْجِيلَ“ (سورة المائدہ: ١٠)

یاد کرو جب ہم نے تم کو کتاب حکمت تورات اور انجلیل کی تعلیم دی۔

یہاں پر کتاب اور حکمت کے بعد تورات اور انجلیل بطور تشریع کے آئے ہیں کتاب کا لفظ تورات کے لئے اس لئے آیا ہے کہ یہ احکام و قوانین پر مشتمل ہے اور حکمت کا لفظ انجلیل کے لئے اس لئے آیا ہے کہ یہ دلائل و فصائح پر چلتی ہے۔ (۲۳)

ذکورہ وجہ کی بناء پر حکمت سے حدیث مراد لینا مناسب نہیں ہے۔ آگے مولانا نے مولانا فرائی کی

ذکورہ وجوہ کی بناء پر حکمت سے حدیث مراد لینا مناسب نہیں ہے۔ آگے مولانا نے مولانا فراہی کی کتاب ”حکمت قرآن“ سے ایک طویل اقتباس کے ذریعہ لفظ حکمت کی انوی تحقیق پیش کی ہے۔^(۲۵)

ذکورہ بالا بحث کے بعد مولانا اس پہلو پر آتے ہیں کہ وہ احکام و قوانین کا مجموعہ ہی نہیں۔ اس کے متعلق یہ خیال درست نہیں کہ بغیر تفکر و تدبر کے اس کی حکمتون تک پہنچا جاسکتا ہے۔ اور اسے سمجھنے کے لئے صرف زبان عربی کا جانتا ہی کافی ہے یہ بھی مناسب نہیں ہے کیونکہ احکام و قوانین کے ساتھ ساتھ وہ اپنے اندر ایک عیقق فلسفہ اور گہری حکمت بھی رکھتا ہے۔ جس تک رسائی کے لئے صرف تیرنا ہی کافی نہیں بلکہ ذوبنے کی بھی شدید ضرورت ہے۔ یہی وجہ ہے کہ صحابہ کرام ایک ایک سورہ اور ایک آیت پر سالوں سال اور گھنٹے صرف کرتے۔ اور قرآن پر غور و خوض کے لئے وہ مجلسیں قائم کرتے۔ خود سرو کائنات اس طرح کی مجلسوں کے قیام کے لئے صحابہ کرام کو شوق دلاتے (۲۶) ابو داؤد میں ذکر ہے۔

”ماجتمع قوم فی بیت من بیوت الله یتلون کتاب الله و یتدسو نه
بینهم الانزلت علیہم السکينة و غشیتهم الرحمة و حفthem الملائكة
و ذکرهم الله فیم عنده“^(۲۷)

جو لوگ کسی جگہ مجمع ہو کر اللہ کی کتاب پڑھنے اور باہم درس و مذاکرہ قرآن کی مجلسیں قائم کرتے ہیں۔ ان پر اللہ کی طرف سے تکینیں اور رحمت کی بارش ہوتی ہے۔ اور ملائکہ ان کو ہر طرف سے گھیرے کھڑے رہتے ہیں اور اللہ تعالیٰ اپنے مقربین کے حلقوں میں ان کا ذکر فرماتا ہے۔

اسی طرح حضرت عبد اللہ بن عمرؓ کے بارے میں آتا ہے:

”عبد الله بن عمر مکث على سورة البقرة ثمانی سنین يتعلمهها“^(۲۸)

حضرت عبد اللہ بن عمر مسلسل آٹھ برس تک سورہ یقرہ پر تدبر فرماتے رہے۔

اس کے علاوہ خود قرآن کی بیشتر سورتوں میں مختلف انداز سے تفکر و تدبر کی دعوت دی گئی ہے۔ کہیں لعلکم تعقول، کہیں لعلکم تفکرون اور کہیں لعلکم تذکرون آیا ہے۔

فہم قرآن مجید کے لئے ایک ضروری شرط کی طرف یوں اشارہ کیا گیا ہے۔

”ان فی ذالک لذکری لمن کان له قلب او الفی السمع
وهو شهید“^(ق:۲۹)

بیشک اس میں یادہ بانی ہے اس شخص کے لئے جس کے پاس دل ہو یا متوجہ ہو کر بات پر کان دھر لے۔

مولانا فرماتے ہیں کہ فہم قرآن کے لئے اولین شرط یہ ہے کہ انسان کے پاس بیدار دل ہو اور سننے والا

سے کسی ایک کا ہوتا لازمی ہے۔ یا تو آدمی کے سینہ کے دروازے کھلے ہوئے ہوں اور فہم وادر اک کی روشنی اس کے اندر زندہ ہو۔ یا یہ کہ اپنے کانوں کو وہ اس کے لئے کھول دے اور طبیعت کی آمادگی کے ساتھ اس کا خیر مقدم کرے۔ جو حضرات دونوں باتوں سے محروم ہیں وہ قرآن مجید کے فیض سے محروم ہیں۔ ان لوگوں کی تصویر سورہ محمد میں ان الفاظ میں کھینچنی گئی ہے۔^(۴۹)

”اولاً یتدبرون القرآن ام علی قلوب اففالها۔“

کیا یہ لوگ قرآن میں تدبیر نہیں کرتے یا ان کے دلوں پر تالے پڑے ہیں۔

اسی بحث کو مولانا نے آگے بڑھاتے ہوئے ”ولقد یسرنا القرآن“ کی صحیح تاویل پیش کی ہے۔ کہ قرآن کریم ایک سیدھی سادی کتاب ہے یہ احکام و قوانین اور پندو موعظت پر مشتمل ہے۔ اس کی ایک ایک سورہ پر آٹھ آٹھ برس سرکھانے کی کیا ضرورت ہے؟ اس کے لئے روایات، تفاسیر اور شان نزول کی کوئی حاجت نہیں۔ مولانا فرماتے ہیں کہ اگر اس آیت پر سمجھیگی سے غور کیا جاتا تو ہرگز ایسا نہ کہا جاتا۔ بالعموم اس آیت کا مفہوم یہ بتایا جاتا ہے کہ حصول نصیحت کی غرض سے یہ کتاب آسان ہے جو ایک مناسب خیال ہے لیکن یہ بات ہرگز درست نہیں کہ حفظ کے نقطہ نظر سے آسان ہے۔^(۵۰)

مولانا نے اس پر روشنی ڈالتے ہوئے ”یسرنا“ اور ”للذ کر“ پر لغوی بحث کی ہے۔ مجاہد نے ”یسرنا“ کا مفہوم ”ہوناہ“ بتایا ہے۔ اور اس زید نے اس کا مفہوم ”بیٹاہ“ قرار دیا ہے اس سے ایک حد تک مفہوم تو ادا ہو گیا لیکن اس کی جامعیت کا حق نہ ادا ہو سکا۔ ”سیر“ کے معنی لغت میں نرمی اور فرمانبرداری کے ہیں۔ اسی سے تیسیر ہے جس کے معنی ہیں کسی شی کو کسی مقصد کے لئے موزوں، صارخ، موقوف اور سازگار بنالیتا۔ مثلاً کہیں گے۔ ”یسر الفرس“ یعنی اس نے گھوڑے کو زین، رکاب اور لگام سے آراستہ کر کے سواری کے لئے بالکل تیار کر لیا۔

”یسرنا قته للسفر اذا رحلها و یسر الفرس للغزو اذا اسرجه“

والحمدہ^(۵۱)

اعرج معنی کا شعر ہے۔

”قمت اليه باللجمام یسراً_هنا لك يجتربيني الذي كنت اصنع“^(۵۲)

میں اپنے گھوڑے کی طرف بڑھاتو حال یہ تھا کہ وہ لگام کے ساتھ بالکل تیار کھڑا تھا ایسے ہی وقتوں میں وہ میرے احسانات کا حق ادا کرتا ہے۔ یہیں سے اس میں اہل اور لائق بتانے کا مفہوم بھی پیدا ہو گیا۔

مضمر بن ربی کا شعر ہے۔

”نعمن فاعلنا على ماتابه_حتى تيسره لفعل السيد“^(۵۳)

ہمارے سردار کو جو مشکلیں پیش آتی ہیں۔ ہم اس میں اس کی مدد کرتے ہیں۔ یہاں تک کہ اس کو سرداری کے کام کا اہل بنادیتے ہیں۔

سرداری کے کام کا اہل بنادیتے ہیں۔

”اللذکر“ کا ترجیح بعض مفسرین نے صحیح حاصل کرنے کے لئے کیا ہے اور بعض نے سمجھنے کے لئے کیا ہے۔ مولانا کے نزدیک یہی درست ہے اگرچہ پھر بھی پوری حقیقت منظر عام پر نہیں آ رہی ہے ذکر کے اصل معنی یاد کرنے اور بیان کرنے کے ہیں۔ ذکر آسانی کتابوں کے لئے بھی آتا ہے مثلاً ”فاسسلوا اهل الذکر“ اسی طرح قرآن مجید میں بھی آیا ہے۔ ”وهداذ کرمبارک انزلناہ“

اور یہ لفظ قرآن کریم میں اس کی صفت کے طور پر بھی آیا ہے۔ مثلاً ”والقرآن ذی الذکر“ اسی طرح انبیاء کرام کو ”ذکر“ اور ان کی تعلیمات کو تذکیر اور ذکر کی لفظ سے تعبیر کیا گیا ہے۔

”فذکران نفعۃ الذکری“

اس طرح قرآن کو ”ذکرہ“ اور ”نور“ کہا گیا ہے ان دونوں لفظوں سے اس کی پوری حقیقت منظر عام پر آ جاتی ہے۔ اور یہ چیز نہایت صراحت کے ساتھ سامنے آتی ہے کہ قرآنی تعلیمات فطرت انسانی کے مطابق ہیں۔ ایک ذکر صرف اس لئے آتا ہے کہ انسان کو اس کا بھولا بسرا ہوا سبق یاد دلا سکے۔ (۵۱) مولانا فرماتے ہیں کہ ”پس قرآن مجید کے کہل ہونے کے معنی صرف یہ ہیں کہ اگر کوئی طالب علم اس کی رہنمائی میں حقیقت تک پہنچنا چاہے تو اللہ تعالیٰ کی طرف سے اس کی مدد ہو گی۔ کیونکہ اس نے وہ راہ اختیار کر لی ہے جو اللہ کی کھوئی ہوئی راہ ہے۔ اور جس سے سیدھی اور کھوئی ہوئی کوئی دوسرا راہ نہیں۔ (۵۲) حضرت قادہ نے ”هل من مذکر“ کی تاویل فرماتے ہوئے مندرجہ ذیل الفاظ میں اس حقیقت کی طرف اشارہ فرمایا ہے۔

”هل من طالب علم فیعان علیه“ ہے کوئی طالب علم جس کی مدد کی جائے۔

اسی حقیقت کی طرف صاحب کشاف نے بھی اشارہ کیا ہے:

”یجوز ان یکون المعنی ولقد هیانہ للذکر من یسر ناقته“

للسفر اذا حلها ویسر فرسه للغزو اذا اسر حجه والجمه“ (۵۳)

یعنی اس کے یہ معنی بھی ہو سکتے ہیں کہ ہم نے ذکر یعنی حصول علم کے لئے قرآن مجید کو تیار کیا ہے۔ جیسا کہ محاورہ ہے۔ کہ اس نے اونٹی کو سفر کے لیے اور گھوڑے کو میدان جنگ کے لئے تیار کیا ہے۔ اس بہت کے بعد یہ واضح ہو گیا کہ تفیر کا جو مفہوم بیان کیا جاتا ہے کہ یہ ایک عام فہم کتاب ہے اس کے لئے تفہر و تدریک ضرورت نہیں۔ اور اس کو جاننے کے لیے صرف عربی جانتا ہی کافی ہے مناسب نہیں ہے۔ مولانا فرماتے ہیں ”اگر وہ ایمان لانا چاہتے ہیں اور یہ وعدہ محض مذاق و شرارت نہیں ہے بلکہ چاہی کے ساتھ ان کے دل کا اقرار ہے تو پھر علم کی راہ اختیار کریں، علم کے حصول کے لئے ہم نے قرآن مجید کو نہایت مکمل اور موزوں بنادیا ہے۔ اس میں ہر سوال کا جواب ہے۔ ہر شیبہ کا ازالہ ہے ہر خلش کے لئے تشفی ہے۔ بس اس کو اختیار کر لیں وہ ہر منزل میں رہنمائی کرے گا اور ہر عقدہ کو حل کریگا۔ (۵۰)

کا نزول عربی میں ہوا۔ قرآن کریم میں مختلف بجھوں پر اس خصوصیت کا ذکر ہے۔ (۱۱) مثلاً انا انزلناہ قرآننا عربیا۔ (سورہ یوسف: ۲) دوسری جگہ ارشاد ہے۔ ”کتاب فصلت آیاتہ قرآننا عربیا۔ (سورہ فصلت: ۳) اور تیسرا جگہ ارشاد ہے۔ وہ انسان عربی مبین“ (سورہ مل: ۱۰۲) مولانا فرماتے ہیں۔ اس لئے قرآن مجید عربی میں تازل ہوا۔ پھر عربی بھی وہ عربی جو عربی میں ہے۔ بالکل واضح اور صاف، مغلق اور پچیدہ نہیں جس کو ہر طبقہ باسانی نہ سمجھ سکے، محدود اور تنگ نہیں۔ جس کے اسالیب و قواعد اور الفاظ و محاورات قبیلوں اور جماعتوں کے ساتھ مخصوص ہوں۔ بلکہ وہ عربی جو فصحائے عرب کی بولی تھی۔ جس کو سب سمجھتے تھے اور جس کی نصاحت پر سب کا اتفاق و اجماع تھا۔ پس عربی زبان میں قرآن مجید کا اتنا عربوں کے لحاظ سے نہایت کھلی ہوئی تیسیر تھی چنانچہ بعض آیات میں اس کی تصریح بھی ہے۔ (۱۲)

”فَإِنَّمَا يَسِّرُنَا هُنَّا نَكْ لِتَبْشِيرِهِ الْمُتَقِينَ وَتَنْذِيرِهِ قَوْمًا لَدَا“

(سورہ مریم: ۹۷)

ہم نے اس کو موزوں بنایا تھا۔ تمہاری زبان میں، تاکہ تم اس کے ذریعہ سے خدا
ترسوں کو خوشخبری اور ہٹ دھرموں کو آگاہ کرو۔

اور دوسری جگہ ارشاد ہے:

”فَإِنَّمَا يَسِّرُنَا هُنَّا نَكْ لِعِلْهِمْ يَتَذَكَّرُونَ“ (سورہ جاثیہ: ۵۸)

اور ہم نے اسکو استوار کیا تمہاری زبان میں تاکہ وہ یاد دہانی حاصل کریں۔

قرآن کی تیسیر کا دوسرا پہلو یہ ہے کہ وہ تھوڑا تازل ہوا ہے۔ تاکہ قرآن کی تعلیمات دلوں میں واضح ہو جائیں۔ وہ آہستہ آہستہ حالات کے تقاضے اور ضروریات کے مطابق تازل ہوتا رہا، جب کفار نے یہ اعتراض کیا کہ یہ کیوں نہیں تورات کی طرح ایک ساتھ تازل ہو جاتا، جسے جست کیوں اتنا ہے تو ان کے جواب میں اللہ فرماتا ہے:

”كَذَالِكَ لِتَشْبِهَ بِهِ فَوَادِكَ وَرِتْلَنَاهُ تِرْتِيلَا۔“ (سورہ الفرقان: ۲۲)

ایسا اس لئے ہے کہ اس طرح ہم تمہارے دل کو مضبوط کریں اور ہم نے قرآن کو مطہر مطہر کر اتا رہے۔

دوسری جگہ ارشاد ہے:

”لِتَقْرَأَهُ عَلَى النَّاسِ عَلَى مُكْثٍ“ (انی اسرائیل: ۱۰۲)

تاکہ تو سے لوگوں کو وقفہ وقفہ کے ساتھ سنائے۔

تیسیر کا تیسرا پہلو سورہ ہود کے آغاز میں مذکور ہے:

”كَابِحَكْمَتْ أَيَاتِهِ تِمْ فَصْلَتْ مِنْ لَدْنِ حَكْمِيْمِ خَبِيرْ“ (سورہ ہود)

اسی کتاب ہے جس کی آیتیں پہلے حکم کی گئیں پھر ایک حکیم کی طرف سے ان کی

ایک کتاب ہے جس کی آیتیں پہلے حکم کی گئیں پھر ایک حکم کی طرف سے ان کی تفصیل کی گئی۔

اس آیت کا مفہوم یہ ہے کہ کسی سورتوں میں دین کی تمام اصولی تعلیمات تو حیدر، رسالت اور معاد وغیرہ نہایت مختصر اور جامن لفظوں میں بیان ہوئی ہیں۔ اور بعد میں ان کی تفصیلات اور جزئیات مدنی سورتوں میں بیان کی گئیں۔ قرآن کریم کے احوال و تفصیل کا یہ طریقہ نظرت انسانی کے نقطہ نظر سے نہایت مناسب ہے۔ تیسیر کا چوہا پہلو تصریف آیات ہے یعنی قرآن کریم مخاطب کے ذہن میں اچھی طرح بات کو ذہن نشین کرنے کے لئے ایک ہی بات کو مختلف انداز سے پیش کرتا ہے۔ (۲۳) قرآن کریم میں ارشاد ہے:

”انظر کیف نصرف الآیات ثم هم یصطفون“ (سورہ انعام: ۶۵)

دیکھو کیسے ہم پھیر پھیر کر اپنے دلائل بیان کرتے ہیں۔ پھر بھی وہ منہ موڑتے ہیں۔

”انظر کیف نصرف الآیات لعلهم یفقهون“ (سورہ انعام: ۶۵)

دیکھو کیسے ہم اپنی دلیلیں پھیر پھیر کر بیان کرتے ہیں تاکہ وہ سمجھیں۔

مولانا فرماتے کہ تصریف آیات کا لفظ تصریف ریاح سے لیا گیا ہے۔ یعنی ہوا ایک ہی ہے لیکن اس کے تصرفات میں تنوع اور گونا گونی ہے یعنی وہ رحمت بھی سے اور نعمت بھی۔۔۔ مولانا کا خیال ہے کہ اس کا ہر بھی اس کائنات کی زندگی اور نشوونما کے لئے ضروری ہوتا ہے وہ کبھی گرم ہوتی ہے، کبھی سرد، کبھی خشک ہوتی ہے کبھی تر، کبھی آندھی کی ہولناکی بن کر نمودار ہوتی ہے کبھی نیسم صبح کی جان نوازی بن کر۔ اللہ تعالیٰ نے اس تصریف ریاح کا مختلف مقامات پر ذکر کیا ہے۔ سورہ ذاریات اور مرسلات میں اسکے عجائب تصرفات کی قسم بھی کھائی گئی ہے۔ (۲۴)

بارش کی ایک مثال سے اللہ تعالیٰ نے تین حقائق کو پیش کیا ہے ایک تو یہ کبھی مددوں بارش نہیں ہوتی ہے ایسے میں بندہ اللہ کی رحمت سے مایوس ہونے لگتا ہے۔ لیکن اچاک کوئی ابر کا گلکار انتہا ہے اور بخراز میں کو جل تھل کر دیتا ہے۔ چنانچہ بندے کی مایوسیاں امید میں بدل جاتی ہیں اسی لئے مناسب یہ ہے کہ خوف اور طبع ہر حال، میں اللہ ہی کو پکارا جائے۔

”وادعوه خوفاً وطمعاً ان رحمة الله قریب من المحسنين“

(سورہ الازف: ۵۶)

پس امید ہو یا ہم ہر حال میں اسی کو پکارو اللہ کی رحمت اس کے اچھے بندوں سے قریب ہے۔

دوسری حقیقت یہ ہے کہ منکرین کو اس پر حیرت ہے کہ ہم گل سڑ جانے کے بعد دوبارہ کیسے زندہ ہو

بھی نظر نہیں آتا۔ لیکن بارش ہوتے ہی چند دنوں کے بعد سطح زمین پر سبزہ کی بارات بچھ جاتی ہے۔ قرآن کریم میں ارشاد ہے۔

”سقناه لبلد میت فانزلنا به الماء فاخر جنابه من کل الشمرات“

کذالك نخرج الموتى“ (سورة الاعراف: ۵۷)

ہم ان بادلوں کو کسی سوکھی زمین کی طرف ہاٹ کر لے جاتے ہیں۔ اور وہاں پانی برسا دیتے ہیں۔ پھر اس سے پیدا کردیتے ہیں ہر قسم کے پھل۔ اسی طرح مردوں کو بھی اٹھا کر کھڑے کریں گے۔

ایک تیری حقیقت یوں ہے کہ بارش زمین کے ہر حصہ پر ہوتی ہے لیکن اس کے اثرات و نتائج مختلف حصوں میں مختلف ہوتے ہیں۔ زرخیز زمین لہبہا اٹھتی ہے اور لوگوں کے لئے سب رزق بن جاتی ہیں لیکن تھوڑی زمینیں ویسی کی ولی ہی پڑی رہتی ہیں۔ اگر اس میں کچھ اگا بھی تو وہ انسانوں کے لئے راس نہیں۔ یہی حال آسان کی روحانی بارش کا ہے۔ جو تمام لوگوں کے لئے عام ہوتی ہے۔ لیکن ہر انسان بقدر استعداد اس سے فیضیاب ہوتا ہے۔ فطرت صاحب اس سے خیر و برکت حاصل کرتی ہے اور فطرت فاسدہ اس سے اضطراب کا شکار ہو جاتی ہے۔ قرآن کریم میں ارشاد ہے۔

”والبلد الطيب يخرج نباته باذن ربها والذى بحث لا يخرج الانكدا“

(سورة الاعراف: ۵۷)

جوز میں زرخیز ہوتی ہے اس کی نباتات خدا کے حکم سے خوب آگئی ہے اور جوز میں خراب ہوتی ہے وہ بہت کم آگاتی ہے۔

تصریف آیات کا مقصد یہ ہے کہ ”کذالك نصرف الآيات لقوم يشكرون مولانا“ کہتے ہیں کہ تصریف آیات کا تعلیم اور تیسیر میں اس قدر دخل واضح ہے کہ اس پر کسی بحث کی ضرورت نہیں۔ اس تصریف کا مقصد خود قرآن مجید کی تصریحات کے مطابق یہ ہے کہ لوگ یاد دہانی حاصل کریں اور سمجھیں

”ولقد صرفنا فی هذالقرآن لبّذکروا و ما يزید هم الافکروا“

اور ہم نے اس قرآن میں اپنے دلائل پھیر پھیر کر بیان کئے کہ لوگ یاد دہانی حاصل کریں۔ لیکن یہ چیز ان کی نفرت ہی بڑھاتی ہے۔

اس تفصیل سے یہ بات پوری طرح سامنے آگئی کہ تیسیر کا وہ مفہوم درست نہیں ہے جو عام طور سے سمجھا جاتا ہے اس کا مطلب تو صرف یہ ہے کہ یہ حصول علم اور یاد دہانی کے لیے نہایت آسان ہے تو اس کا یہ مطلب نہیں ہے کہ علم دین فکر و تدبر کی تمام کاوشوں سے مستثنی ہو گیا ہے۔۔۔ (۶۵)

اس کے بعد قرآن مجید کی مشکلات باعتبار مخاطب پر روشنی ڈالی گئی ہے۔ اور اس میں یہ بتایا گیا ہے کہ

اس کے بعد قرآن مجید کی مذکولات باعتبار مخاطب پر روشی ڈالی گئی ہے۔ اور اس میں یہ بتایا گیا ہے کہ دور اول میں صحابہ کرام کی انتقال، اسالیب، اصطلاحات، تلمیحات، احوال عرب اور اپنی قوم کے عقائد و رسومات سے پوری طرح واقف تھے۔ جہاں قرآن کریم نے اشارہ کیا سمجھ گئے جہاں لسان غیب سے کوئی نقطہ تراویش ہوا وہ بے تکلف اس کا مطلب سمجھ گئے۔ اس کی مثال یہ ہے کہ قرآن کریم کی بہت سی آیات میں ابوالہب کی نسبت نہایت لطیف تصریحات ہیں جن کی تہہ تک بینچنا صحابہ کرام کے لئے دشوار گزار نہ تھا۔ لیکن آج کے عہد میں ان تصریحات کا سمجھنا اور قرآنی اسالیب کا با آسانی پکڑنا مشکل ہے، بہت سی ایسی آیات ہیں جن میں ہلکے سے اشارات ہیں ان کا سمجھنا ہم لوگوں کے لئے ایک سلسلہ ہے لیکن صحابہ کرام اشارہ پاتے ہی پوری داستان کو سمجھ جاتے تھے۔ اس سلسلے کی دو مثالیں یہاں پیش کی جا رہی ہیں۔ ایک میں اہل مکہ کی نماز کا ذکر ہے۔

”وما كان صلوٰتُهُمْ عند الْبَيْتِ الْامْكَاءُ وَتَصْرِيْهَ“

نہیں تھی ان کی نماز خانہ کعبہ کے پاس گرتالی بجا نا اور سیئی بجا نا۔

آج اہل مکہ کی اس عبادت کا پورا تصور منظر عام پر لانا ہمارے لیے کس قدر مشکل ہے لیکن عہد نزول قرآن کے لوگوں کے سامنے اس کی پوری تصور موجود تھی۔ کیونکہ ظہور اسلام سے قبل خود اسی طرز پر اپنی نمازیں ادا کرتے تھے۔ (۲۲)

اسی طرح سورہ اعراف میں ذکر ہے:

”وَإِذَا فَعَلُوا فَاحْشَةً قَالُوا وَجْدًا نَعْلَمْ عَلَيْهَا آبَاءُ نَوْا اللَّهُ أَمْرَنَا بِهَا قَلْ إِنَّ اللَّهَ

لَا يَأْمُرُ بِالْفَحْشَاءِ إِنْقُولُونَ عَلَى اللَّهِ مَا لَا يَعْلَمُونَ“ (سورہ اعراف: ۲۸)

اور جب کوئی بے حیائی کا کام کرتے ہیں تو کہتے ہیں کہ ہم نے اپنے آباء و اجداد کو یہ کام کرتے ہوئے پایا ہے اور اللہ نے ہم کو اس کا حکم دیا ہے کہہ دو اللہ بے حیائی کا حکم نہیں دیتا کیا تم اللہ پر ایسی بات کا الزام دھرتے ہو۔ جس کا تمہیں علم نہیں۔

اس آیت میں اہل مکہ کے ننگے طواف کرنے کا ذکر ہوا ہے جبکہ بالفاظ اس کا ذکر نہیں ہے بلکہ ایک طیف سا اشارہ ہے۔ کیونکہ اہل مکہ اس کے سیاق و سبق سے پوری طرح واقف تھے۔ لیکن آج ہمارے لئے اس آیت کے پس منظر کو پوری طرح گرفت میں لے لینا آسان نہیں ہے۔ ننگی حالت میں طواف کرنے کا ذکر دوسری جگہ اس طرح ہے۔

”يَبْنَىٰ آدَمُ خَذُوا زِيَّتَكُمْ عِنْدَ كُلِّ مسْجِدٍ وَكَلُوا وَاشْرِبُوا

وَلَا تَسْرِفُوا إِنَّهُ لَا يُحِبُّ الْمُسْرِفِينَ قُلْ مِنْ حَرَمٍ زِينَةُ اللَّهِ الَّتِي أَخْرَجَ

لِعِبَادَةِ وَالظَّبَابَاتِ مِنَ الرِّزْقِ“ (سورہ اعراف: ۲۲، ۳۱)

اے بنی آدم! ہر مسجد کے پاس لباس وغیرہ سے اپنے تین آراتہ کر لیا کرو اور

کرتا۔ ان لوگوں سے کہو کہ کس نے حرام کی اللہ تعالیٰ کی زینت جو اس نے اپنے بندوں کے لئے پیدا کی اور پاک روزیاں (جو اس نے اپنے بندوں کو بخشش۔

اسی طرح کے بہت سے واقعات اور اہل مکہ کے عقائد و رسومات متعدد آیات میں ذکر کئے گئے ہیں جن سے صحابہ کرام پوری طرح باخبر تھے۔ لیکن موجودہ عہد میں ان تمام چیزوں سے آگاہ ہونے کے لئے بہت چیزوں کا شہار الیتا پڑے گا۔

جن کی طرف مولا نا فراہیؑ نے ان لفظوں میں اشارہ کیا ہے۔ ”هم کو لازم ہے کہ زمانہ نزول کی پوری حالت تمدن سے ہم واقف ہوں“

۱۔ ہم کو اس وقت کے یہود و نصاری، مشرکین، صالحین وغیرہ کے مذہب و معتقدات سے واقف ہونا چاہیے۔

۲۔ ہم کو عرب کے عام توهہات کو دریافت کرنا چاہیے۔

۳۔ ہم کو جانتا چاہیے کہ نزول قرآن کی حدت میں کیا کیا واقعات نئے پیدا ہوئے اور ان سے عرب کی مختلف جماعتوں میں کیا کیا مختلف باتیں زیر بحث آگئیں۔ کیا کیا ملکی و تمدنی جھٹکے چھڑ گئے اور تمام عرب میں کیا شورش پیدا ہو گئی۔

۴۔ ہم کو یہ بھی جانتا چاہیے کہ عرب کا مذاق خن کیا تھا کس قسم کے کلام سننے اور بولنے کے وہ عادی تھے بزم میں ان کا خطیب کس روشن پر چلتا تھا۔ ایجاد اور اطناب، تر صحیح و تر کیب، دیگر اسالیب خطابت کو وہ کیوں کر استعمال کرتے تھے۔

۵۔ اور بالآخر ہم کو یہ بھی جانتا چاہیے کہ عرب کے ذہن میں اخلاق کے مدارج نیک و بد کیا تھے۔ (۶۷) اس کے بعد مولا نے سلف کے طریقہ تفسیر پر روشنی ڈالتے ہوئے بتایا کہ پہلے وہ آیات کی تفسیر کے لئے دوسری آیات سے مدد لیتے تھے۔ اس کے بعد احادیث رسول کے ذریعہ قرآن کریم کی تفسیر بیان کرتے اور تمہرے مرحلہ میں صحابہ کرام کے آثار و اقوال سے مدد لیتے تھے۔ (۶۸) جس کی طرف علامہ سیوطی نے خود اپنی کتاب میں اشارہ کیا ہے۔ (۶۹) اور وہیں پر علامہ سیوطی نے یہ بات بھی بڑے شدود کے ساتھ کہی ہے کہ تفسیر کے وقت اس کا ضرور خیال رہے کہ موضوع اور ضعیف احادیث سے احتراز کیا جائے۔ (۷۰)

شان نزول کے سلسلے میں مولا نا فرماتے ہیں کہ تفاسیر کو ذیکھا جائے تو تقریباً ہر آیت سے متعلق کوئی نہ کوئی واقعہ موجود ہے اور کبھی کبھی ایک ہی آیت کے شان نزول میں اتنے واقعات درج ہیں کہ ان میں تضاد پایا جاتا ہے۔ اس سلسلے میں مولا نا کا خیال ہے کہ ان میں سے اکثر واقعات کا آیت سے کوئی تعلق نہیں ہے اور اگر ہر آیت سے متعلق کوئی واقعہ یا چند واقعات تسلیم کر لیے جائیں تو قرآن میں نعم و تسلیل کی ملاش بے معنی ہو کر رہ جائے گی۔ ہر آیت کو کسی واقعہ سے جوڑنا تسلیل کے منافی ہے۔ (۷۱) جیسا کہ امام رازیؑ نے

جائے گی۔ ہر آیت کو کسی واقعہ سے جوڑنا تسلیل کے منافی ہے۔ (۱۷) جیسا کہ امام رازیؒ نے
”وَاذَا جَاءَكُ الظِّنَّ يُوْمَنُونَ بِاِيْشَنَا“

کی تفسیر کرتے ہوئے یہ لکھا ہے کہ میرے سامنے یہاں ایک سخت اشکال ہے وہ یہ کہ لوگ اس بات پر متفق ہیں کہ
یہ پوری سورہ بیک دفعہ نازل ہوئی جب معاملہ یوں ہے تو یہ کیسے ممکن ہے کہ سورہ کی ہر آیت کی نسبت یہ کہا جائے
کہ اس کے نزول کا سبب فلاں واقعہ ہے۔ (۱۸)

اس کی مزید وضاحت علامہ سیوطیؒ نے ان لفظوں میں کی ہے کہ زکریؒ نے برہان میں لکھا ہے کہ صحابہ
کرام و تابعین عظام کا یہ طریقہ عام ہے کہ ان میں سے جب کوئی شخص یہ کہتا ہے کہ یہ آیت فلاں بارے میں
نازل ہوئی تو اس کا مطلب یہ ہوتا ہے کہ یہ بات اور پتہ اس کے نزول کا سبب ہے گویا یہ بس آیت سے اس
معاملہ پر ایک استدلال ہوتا ہے نہ کہ نقل واقعہ (۲۷) یہی تحقیق شاہ ولی اللہ محدث دہلویؒ نے بھی
”الفوزالکبیر“ میں پیش کی ہے۔ (۲۸) اسی بحث کو آگے بڑھاتے ہوئے مولانا کا خیال ہے کہ صرف ان قصص و
واقعات کو جانتا ضروری ہے جن کی طرف آیات خود اشارہ کر رہی ہوں کیونکہ بغیر اس کے پوری طرح سے آیات
کی تفسیر ممکن نہیں ہے۔ (۲۹) اس پہلوکی طرف خود شاہ صاحب نے بھی اشارہ کیا ہے۔ (۳۰)

آخر میں مولانا نے خلاصہ بحث پیش کرتے ہوئے بتایا کہ

۱۔ قرآن مجید بعض پہلوؤں سے آسان ہے اور بعض پہلوؤں سے دقت اور مشکل۔ اس لئے یہ کہنا کہ وہ
ایک سپاٹ کتاب ہے مناسب نہیں ہے۔

۲۔ اس کے متعلق یہ نظریہ بھی درست نہیں کہ وہ محض احکام و قوانین کا مجموعہ اور حرام و حلال کے معلوم کرنے
کا ایک خشک اور سیدھا سادہ ضابطہ ہے بلکہ یہ کتاب الٰہی تین اجزاء پر مشتمل ہے۔

۱۔ آیات اللہ یعنی دلائل درایاں
۲۔ کتاب یعنی قوانین و احکام

۳۔ اور حکمت یعنی روح شریعت اور جوہر دین۔ پہلا حصہ دین کی منطق، دوسرا حصہ دین کا نظام اور تیسرا
 حصہ دین کا فلسفہ ہے۔

۴۔ قرآن مجید میں کوئی آیت ایسی نہیں ہے جس سے یہ تقاضا ہو کہ وہ ایک سپاٹ کتاب ہے کیونکہ اس
 میں بیشمار ایسی آیات ہیں جن سے یہ مترشح ہوتا ہے کہ اس پر تھکرو تذریگرنا چاہیے۔

۵۔ جو لوگ قرآن مجید کی تفسیر کے باب میں صرف روایات ہی پر اعتماد کرتے ہیں وہ یقیناً غلوکرتے
 ہیں، کیونکہ یہ بات محققین کے مذهب کے عکس ہے۔

۶۔ شان نزول سے بھی قرآن مجید کی وضعیت پر کوئی اثر نہیں پڑتا ہے محققین کے نزدیک یہ استنباط کی ایک
 قسم ہے یعنی صحابہ کرام جو یہ فرماتے ہیں کہ یہ آیت فلاں واقعہ پر اتری یا فلاں بارے میں نازل ہوئی



پالعوم یہ ہوتا ہے کہ وہ آیت فلاں حکم پر مشتمل ہے۔ (۷۷)

اس کتاب کا آخری باب ”تفسیر کا اصول“ ہے اس کے آغاز میں مولانا نے مفسرین کے چار مکاتب کا ذکر کیا ہے جن میں سے تین مکاتب محدثین اور اہل روایت کا طریقہ (اس طرز پر تفسیر ابن جرید اور تفسیر ابن کثیر لکھی گئی) متكلمین کا طریقہ (اس طرز پر زمخشری تفسیر کشاف اور رازی کی تفسیر کبیر مظفر عام پر آئی) اور مقلدین کا طریقہ (یعنی مذکورہ تفاسیر کے بعد بقیہ تمام تفاسیر گزشتہ تفاسیر کے خطوط پر تصنیف کی گئیں) کا ذکر باب ”تفسیر قرآن“ میں آچکا ہے (۷۸) اور چوتھا مکتب فکر ”مسجد دین کا طریقہ“ ہے۔ یہ وہ حضرات ہیں جو مغربی افکار و نظریات سے اس درجہ متاثر ہوئے کہ اس کی تائید قرآنی آیات سے کرنا شروع کر دیا۔ اس طریقہ تفسیر کی طرح سرید مرحوم نے ڈالی اور پھر یہ فتنہ بڑھتا ہی گیا۔ مولانا نے ان چاروں مکاتب پر تقدیم کی ہے۔ ان میں سے تین مکاتب پر باب ”تفسیر قرآن“ میں تقدیم آچکی ہے۔ چوتھے مکتب فکر مسجد دین کے باب میں مولانا کا خیال ہے کہ جس طرح متكلمین نے اپنے نظریات کی تائید کے لئے قرآن کو توڑ مردز کر پیش کیا۔ اسی طرح انہوں نے بھی اپنے خیالات کو امت مسلمہ کے مابین مقبول بنانے کے لیے قرآن مجید پر ہاتھ صاف کیا اس سلسلے میں مصر کے علامہ طباطبائی اور ہندوستان کے سرید کی تفاسیر کا مطالعہ کیا جائے تو اندازہ ہو گا کہ انہوں نے دین کی تمام حدیں مسامار کر دی ہیں۔ اس طرح کی تفاسیر کو تفسیر قرآن کی بجائے تحریف قرآن کہنا زیادہ صحیح ہو گا۔

مولانا نے تفسیر کے صحیح اصول کے متعلق بتایا کہ وہ دو ہیں ایک قطعی اور دوسرے غنی، قطعی اصول چار ہیں۔ ایک تو عربی زبان، دوسرا قرآن مجید کے الفاظ و اسالیب، تیسرا قرآن مجید کی نحو اور چوتھا قرآن مجید کی بلاغت و صحافت ان تمام چیزوں پر مولانا نے اسی کتاب میں مذکور قرآن کے داخلی اور خارجی وسائل کے تحت روشنی ڈالی ہے۔ (۷۹) اس باب کے آخر میں مولانا نے نظم قرآن سے بحث کی ہے۔ جس پر ان کا ایک مقالہ بھی ہے۔ (۸۰) آپ کے استاد گرامی مولانا فراہی کی اس موضوع پر ایک مستقل کتاب بھی ہے۔ (۸۱) اور استاد اوشاگرد دونوں حضرات نے نظریہ نظم قرآن کو اپنی اپنی (۸۲) (۸۳) تفسیر میں عملی جامہ پہنایا ہے۔ نظم قرآن کے متعلق مولانا کا خیال ہے کہ یہ صحیح تاویل کے لئے ایک فصلہ کن عامل ہے۔ نظم کا مطلب یہ ہے کہ ہر سورہ کا ایک عمود یا موضوع ہوتا ہے۔ اور سورہ کی تمام آیات نہایت ترتیب اور مناسبت کے ساتھ اپنے موضوع سے جڑی ہوئی ہوتی ہیں۔ یعنی یہ متفق آیات ایک حسین وحدت کی صورت اختیار کر جاتی ہیں۔ اس کے بغیر سورہ کی اصل حیثیت اور آیات کی صحیح تاویلات منظر عام پر نہیں آ سکتیں۔ لیکن چونکہ نظم قرآن ایک مشکل عمل ہے اس لئے مفسرین نے اس کی طرف توجہ کم دی ہے۔ اگر کسی نے دی بھی ہے تو بڑے سرسری انداز میں اور کچھ لوگوں نے نظم قرآن کو کار عبث قرار دیا ہے۔ (۸۴)

اس کے بعد مولانا نے یہ واضح کیا کہ نظم قرآن آج کوئی نئی چیز نہیں ہے۔ (۸۵) بلکہ پہلے کے لوگوں نے بھی اس موضوع پر افہمار خیال کیا ہے علامہ ابو جعفر بن زیر شیخ ابو حیان کے استاذ نے اس موضوع پر

نے بھی اس موضوع پر اظہار خیال کیا ہے علامہ ابو جعفر بن زیر شیخ ابو حیان کے استاذ نے اس موضوع پر ”البرهان فی مناسبت ترتیب سور القرآن“ کے عنوان سے ایک کتاب ترتیب دی۔^(۸۲) اور شیخ برہان الدین بقاعی (الستونی: ۱۳۸۰ء) کی ”تفسیر نظم الدردوفی تناسب الایم والسور“^(۸۳) بھی اسی اصول کو مد نظر رکھتے ہوئے لکھی گئی ”علامہ سیوطی“ نے بھی نظم قرآن پر اپنی تصنیف کا ذکر کیا۔^(۸۴) امام رازی نے بھی اپنی تفسیر میں نظم قرآن پر خصوصی توجہ دی ہے۔^(۸۵) لیکن مولانا نے ان کی اس خدمت کو زیادہ مغایضہ نہیں بتایا ہے اسی سلسلہ کی ایک کوشش علامہ محمد مہاجری^(۸۶) کی تفسیر ”تبیہ الرحمن وتبیہ المنان“ ہے۔^(۸۷) جس میں انہوں نے اپنی کوشش کی حد تک آیات قرآن کا نظم بیان کرنے کی کوشش کی ہے۔ اس مسلک کے ایک اور بزرگ علامہ ولی الدین علوی ہیں جن کا نظم قرآن کے متعلق ارشاد ہے۔ ”جو لوگ یہ خیال کرتے ہیں کہ قرآن مجید کا نزول چونکہ حالات کے تقاضے کے مطابق تھوا تھوا کر کے ہوا ہے۔ اس وجہ سے اس میں نظم نہیں تلاش کرنا چاہیے۔ ان کو سخت دھوکا ہوا ہے قرآن مجید کا نزول بلاشبہ حسب حالات جسے جستہ ہوا ہے لیکن جس طرح اس کو ترتیب دیا گیا ہے۔ اس میں نہایت گہری حکمت ملحوظ ہے۔^(۸۸)

اس باب کے آخر میں مولانا فرماتے ہیں کہ مذکورہ گفتگو کی روشنی میں یہ بات پوری طرح واضح ہو گئی کہ مولانا فراءہی اور ان کے استاذ سے قبل بھی صرف یہ کہ اس نظریہ کے قائلین رہے ہیں بلکہ اس پر تصنیف منظر عام پر آئیں اور اس کی روشنی میں تفاسیر بھی ترتیب دی گئیں۔^(۸۹)

حوالہ

۳۸۔وضاحت کے لیے دیکھیے۔ ایضاً ص ۱۲۶-۱۳۲۔

۳۹۔ ایضاً ص ۱۲۳۔

۴۰۔ ایضاً ص ۱۲۳-۱۳۶۔

۴۱۔ ایضاً ص ۱۳۶۔

۴۲۔ ایضاً ص ۱۲۷۔

۴۳۔ ایضاً وضاحت کے لیے دیکھیے۔ ص ۱۵۶-۱۳۹۔

۴۴۔ ”حکمت قرآن“ کا اردو ترجمہ شائع ہو چکا ہے۔ (ترجمہ از خالد مسعود) فاران فاؤنڈیشن لاہور، ص ۱، ۳۱۱۔


۴۵۔ حکمت قرآن۔ امام حمید الدین فراءہی (اردو ترجمہ) ص ۱۲۔

ص ۱۳۱۔

۴۷۔ ابو داؤد بخاری اور مسلم دونوں میں یہ روایت موجود ہے۔

۴۸۔ تدبیر قرآن۔ ص ۱۶۲-۱۶۵۔

- ۳۹۔ ایضاً ص ۱۶۵۔
- ۴۰۔ ایضاً ص ۱۷۲۔
- ۴۱۔ اس کے لیے لسان العرب دیکھیے۔
- ۴۲۔ پہ مفہوم لسان العرب اور مجدد دونوں میں موجود ہے۔
- ۴۳۔ یہ مفہوم میں مجدد میں موجود ہے۔
- ۴۴۔ بحوالہ مبادی تذہب القرآن ص ۱۶۸
- ۴۵۔ دیوان الحماسة (بجواہی محمد اعزاز علی) المکتبہ الرسمیہ دیوبندی ہند (بدون تاریخ) ص ۲۰۰
- ۴۶۔ تذہب قرآن وضاحت کے لیے ص ۱۷۲۔
- ۴۷۔ ایضاً ص ۱۷۹۔
- ۴۸۔ بحوالہ مبادی تذہب القرآن ص ۱۲۲
- ۴۹۔ تفسیر الکشاف بحوالہ مبادی تذہب القرآن ص ۱۲۲۔
- ۵۰۔ تذہب قرآن ص ۱۸۱۔
- ۵۱۔ ایضاً ص ۱۸۱۔
- ۵۲۔ ایضاً ص ۱۸۲۔
- ۵۳۔ ایضاً وضاحت کے لیے دیکھیے ص ۱۸۲۔
- ۵۴۔ ایضاً ص ۱۸۷۔
- ۵۵۔ ایضاً ص ۱۹۱۔
- ۵۶۔ ایضاً وضاحت کے لیے دیکھیے ص ۱۹۶۔
- ۵۷۔ قرآنی مقالات (ترتیب و پیشکش ادارہ علوم القرآن علی گڑھ) طبع اول ناشر ادارہ علوم القرآن علی گڑھ ص ۱۲۔
- ۵۸۔ تذہب قرآن ص ۲۱۱۔
- ۵۹۔ الاتقان فی علوم القرآن۔ سیوطی۔ (ترجمہ از مولانا محمد حییم انصاری) نور محمد اسحاق الطالع کا رخانہ تجارت کتب، آرام باغ
- ۶۰۔ الاتقان فی علوم القرآن۔ (اردو ترجمہ) ۵۵۶/۲ کراچی (بدول تاریخ) ۵۶۰۔
- ۶۱۔ تذہب قرآن ص ۲۱۸۔
- ۶۲۔ تفسیر رازی۔ بحوالہ مبادی تذہب قرآن ص ۱۵۱۔
- ۶۳۔ الاتقان۔ (اردو ترجمہ) ۱/۱۱۔
- ۶۴۔ الفوز الکبیر فی اصول اثفیر (اردو) شاہ ولی اللہ (مترجم: مولوی رشید احمد صاحب انصاری مرحوم) فاروق پرنس



- ۷۶۔ (بدول تاریخ) ص ۵
۷۷۔ تدبر قرآن ص ۲۲۵
۷۸۔ الفوز الکبیر فی اصول الغیر (اردو) ص ۵
۷۹۔ تدبر قرآن، وضاحت کے لیے دیکھیے ص ۲۳۲-۲۳۳
۸۰۔ ایضاً ص ۱۰۶-۱۱۹
۸۱۔ ایضاً ص ۹۶-۸۶
۸۲۔ تقریباً مقالات۔ (نظم قرآن۔ مولانا امین احسن اصلاحی) طبع اول ۱۹۹۱ ص ۱۶-۲۲
۸۳۔ رسائل الامام الفراہی فی علوم القرآن۔ الامام عبدالحمید فراہی۔ الطبقہ الثانی۔ الدائرۃ الحمیدیہ مدرسة الاصلاح۔
سرائے میر اعظم گڑھ (الہند) ۱۹۹۱ ص ۷-۱۳۹
۸۴۔ مولانا اصلاحی کی تفسیر تدبر قرآن کے عنوان سے آٹھ جلدیں پر مشتمل ہے یہ پاکستان میں انجمن خدام
القرآن لاہور سے اور ہندوستان میں سے شائع ہوتی ہے۔
۸۵۔ تفسیر نظام القرآن۔ حمید الدین فراہی۔ (ترجمہ از امین احسن اصلاحی) دائرۃ حمیدیہ مدرسة الاصلاحی سرائے میر
اعظم گڑھ۔ (۱۹۹۰ ص ۱)
۸۶۔ تدبر قرآن وضاحت کے لیے دیکھیے ص ۲۵۲-۲۵۳
۸۷۔ نظم قرآن ہی کے موضوع پر دیکھیے۔ البریان فی نظام القرآن۔ محمد عنایت اللہ اسد سبحانی۔ الطبقہ الاولی
دارالکتب پشاور پاکستان ۱۹۹۲ ص ۱-۷۲۸
۸۸۔ الاتقان۔ (اردو) ص ۳۲۵
۸۹۔ ”نظم الدرر فی تناسب الایات والسور“ بائیس جلدیں پر مشتمل ہے۔ جو حیدر آباد کن ہند کے مطبع ” مجلس دائرة
المعارف العثمانیہ“ سے شائع ہوئی ہے۔ صاحب تفسیر امام تقیٰ نے نظم قرآن کے متعلق مقدمہ میں فرمایا ہے۔
”الحمد لله الذي انزل الكتاب متى سباسوره و آيانه و منتسباها فواصله و غایاته“
۹۰۔ علامہ سیوطی نے نظم قرآن پر جو کتاب تالیف کی ہے اس کا عنوان ”اسرار التفسرین“ ہے جس کے متعلق ان کا
خیال ہے کہ وہ بھی سورتوں اور آیوں کی باہمی مناسبوں کی جامع ہے۔ الاتقان (اردو) ص ۳۲۵
۹۱۔ اس کے لیے دیکھیے تصنیف، نظم قرآن، جو دائرة الحمیدیہ، مدرسة الاصلاح سرائے میر اعظم گڑھ سے ۱۹۹۲ میں
نظم قرآن کے موضوع پر ڈاکٹر عبید اللہ فہد فلاہی کی کتاب ۱۹۹۸ میں شعبہ اسلامیات علی گڑھ مسلم یونیورسٹی علی
گڑھ ائمیا سے شائع ہوئی ہے۔ جس میں مہماں کی نظریہ نظم قرآن سے بحث کی گئی ہے۔
۹۲۔ بحوالہ مبادی تدبیر قرآن ص ۷۶-۷۷
۹۳۔ تدبیر قرآن ص ۲۵۲

